



WANTED రిపోర్టర్లు కావాలేను

జర్నలిస్ వార్త

దిన పత్రికలో పని చేయుటకు తెలంగాణ, ఆంధ్రప్రదేశ్ రాష్ట్రాలలోని అన్ని జిల్లా, మండల, కేంద్రాలకు రిపోర్టర్లు కావాలేను

జర్నలిస్ వార్త **ఎడిటర్: బిర్లు కరుణాకర్**
Cell: 9701249103



తుమ్మిడిహట్టిపై చర్చించేందుకు సిద్ధంగా ఉన్నాం

మహారాష్ట్ర సీఎంకురేవంత్ రెడ్డి లేఖ

చర్చల కోసం సమయమివ్వాలని లేఖలో విజ్ఞప్తి ఎఫ్ఆర్ఎల్ పెరిగినా మహారాష్ట్రలో ముంపు ప్రభావం తక్కువ ఉంటుందని వెల్లడి

న్యూఢిల్లీ, మే 27 (జర్నలిస్ వార్త): మహారాష్ట్ర ముఖ్యమంత్రి దేవేంద్ర ఫడ్నెవీస్ కు తెలంగాణ ముఖ్యమంత్రి రేవంత్ రెడ్డి లేఖ రాశారు. తుమ్మిడిహట్టి బ్యారేజీ అంశంపై విజ్ఞప్తి చేశారు. తుమ్మిడిహట్టి ప్రాజెక్టుకు 148 మీటర్ల ఎఫ్ఆర్ఎల్ కు మిగతా 2లో...



త్రిభాషా సూత్రం.. కేంద్రం, ఎన్సీఈఆర్టీలకు సుప్రీంకోర్టు నోటీసులు



జులై 1 నుంచి 9, 10వ తరగతి విద్యార్థులకు త్రిభాషా సూత్రం త్రిభాషా సూత్రంపై సుప్రీంకోర్టులో పిటిషన్ రెండు వారాల్లో విచారణ ఇవ్వాలని కేంద్రానికి నోటీసులు

న్యూఢిల్లీ, మే 27 (జర్నలిస్ వార్త): ఎన్సీఈఆర్టీలో త్రిభాషా సూత్రానికి సంబంధించి దాఖలైన పిటిషన్ ను విచారణకు స్వీకరించిన సుప్రీంకోర్టు, కేంద్ర ప్రభుత్వం, సీబీఎస్ఈ, ఎన్సీఈఆర్టీలకు నోటీసులు జారీ చేసింది. జులై 1వ తేదీ నుంచి 9, 10వ తరగతి విద్యార్థులు తప్పనిసరిగా మూడు భాషలు అభ్యసించాలని సీబీఎస్ఈ ఇటీవల నిర్ణయం తీసుకున్న విషయం తెలిసింది. ఈ పిటిషన్ ను పరిశీలించేందుకు సుప్రీంకోర్టు అంగీకరించింది. మిగతా 2లో...

మమత, సౌలిన్ ఓటమికి ఎస్ఐఆర్ కారణం

'ఎస్ఐఆర్'పై జగన్ సంచలన వ్యాఖ్యలు... ఓట్ల తొలగింపుపై వైసీపీ శ్రేణులను హెచ్చరించిన జగన్ పార్టీ శ్రేణులు అత్యంత అప్రమత్తంగా ఉండాలని సూచన

అమరావతి, మే 27 (జర్నలిస్ వార్త): ఓటర్ల జాబితా ప్రత్యేక సవరణ (ఎస్ఐఆర్) ప్రక్రియపై వైసీపీ అధినేత జగన్ తీవ్ర ఆందోళన వ్యక్తం చేశారు. పశ్చిమ బెంగాల్, తమిళనాడు వంటి రాష్ట్రాల్లో భారీ ఎత్తున ఓట్లను తొలగించడం వల్లే మమతా బెనర్జీ, ఎంకే స్టాలిన్ వంటి కీలక నేతలు సైతం తమ నియోజకవర్గాల్లో ఓటమి పాలయ్యారని సంచలన ఆరోపణలు చేశారు. ఇదే తరహా ఎస్ఐఆర్ ప్రక్రియ ఇప్పుడు ఆంధ్రప్రదేశ్ లోనూ జరగనున్న నేపథ్యంలో పార్టీ శ్రేణులు అత్యంత అప్రమత్తంగా ఉండాలని ఆయన హెచ్చరించారు. మిగతా 2లో...



కల్లాల వద్ద ధైన్యంగా రైతులు

పంటల కొనుగోలు లేక దీనాపస్వ వారిని వెంటనే ప్రభుత్వం ఆదుకోవాలి జిఆర్ఎస్ శ్రేణులు రైతులకు అండగా నిలవాలి పార్టీ వర్కర్స్ ప్రసిడెంట్ కెటిఆర్ పిలుపు

హైదరాబాద్, మే 27 (జర్నలిస్ వార్త): రాష్ట్రవ్యాప్తంగా కురుస్తున్న అకాల వర్షాలు, ఈదురు గాలుల కారణంగా అనేక వ్యవసాయ మార్కెట్ యార్డులు, కొనుగోలు కేంద్రాల్లో ఆరబోసిన వరి, మొక్కజొన్న తదితర పంటలు తీవ్రంగా దెబ్బతినడం అత్యంత బాధాకరమని డీఆర్ఎస్ వర్కర్స్ ప్రెసిడెంట్ తారక రామారావు ఆందోళన వ్యక్తం చేశారు. ఈ మేరకు ఆయన ఒక ప్రకటన విడుదల చేస్తూ, రైతాంగానికి అండగా ఉండాలని ప్రభుత్వానికి విజ్ఞప్తి చేశారు. మిగతా 2లో...




కేరళం మాజీ సిఎం పినరయ్ నివాసాలపై ఇడి దాడులు

కొచ్చిన్ మినరల్స్ లిమిటెడ్ కేసు తిరువనంతపురం, మే 27 (జర్నలిస్ వార్త): కేరళం మాజీ ముఖ్యమంత్రి పినరయ్ విజయన్ నివాసంపై ఎన్ఐఓ మెంట్ డైరెక్టరేట్ దాడులకు దిగింది. కొచ్చిన్ మినరల్స్ అండ్ రుబైల్ లిమిటెడ్ కేసులో భాగంగా సోదాలు చేపట్టింది. మాజీ సిఎం నివాసంతో పాటు రాష్ట్రవ్యాప్తంగా సుమారు 10 ప్రాంతాల్లో ఈ డిఆర్ కారులు సోదాలు చేపట్టారు. రూ. 1.72 కోట్ల ఈ మనీలాందరింగ్ కేసులో ఈ డిఆర్ కారులు దర్యాప్తు వేగవంతం చేశారు. కొచ్చిన్ మినరల్స్ అండ్ రుబైల్ మిగతా 2లో...

ప్రధాని మోడీతో తమిళనాడు సిఎం విజయ్ భేటీ

రాష్ట్ర అభివృద్ధికి సంబంధించి ప్రధానికి సిఎం వినతి పలు అంశాలపై ప్రకటన విడుదల చేసిన రాష్ట్ర ప్రభుత్వం

2లో...



మహిళలకు 33 శాతం రిజర్వేషన్లు కేటాయిస్తాం

టీడీపీ వర్కర్స్ ప్రెసిడెంట్ గా మహానాడులో తొలి ప్రసంగం చేసిన నారా లోకేశ్ చట్టసభల్లో మహిళా భాగస్వామ్యం పెరిగేందుకు నిజమైన అభివృద్ధి అని వ్యాఖ్య

అమరావతి, మే 27 (జర్నలిస్ వార్త): తెలుగుదేశం పార్టీ వర్కర్స్ ప్రెసిడెంట్ గా తన తొలి మహానాడు ప్రసంగం సందర్భంగా నారా లోకేశ్ కీలక ప్రకటన చేశారు. మధ్యాహ్నం 12 గంటలకు మహానాడులో పార్టీ వర్కర్స్ ప్రెసిడెంట్ గా భారీ ప్రకటన చేయబోతున్నట్లు ముందుగానే ఆయన ఎన్టీ వేదికగా ప్రకటించిన సంగతి తెలిసింది. మిగతా 2లో...



పోలీస్ కస్టడీకి బండి భగీరథ్ సీన్ లి కన్స్ట్రక్షన్ కోసం మొయినాబాద్ కు తరలింపు

హైదరాబాద్, మే 27 (జర్నలిస్ వార్త): పోక్స్ కేసులో నిందితుడు బండి భగీరథ్ ను బుధవారం పేట్ బహిరబాద్ పోలీసులు కస్టడీలోకి తీసుకున్నారు. అనంతరం అతడిని మొయినాబాద్ లోని అరణ్య ఫామ్ హౌస్ కు తరలించారు. సీన్ రీకన్స్ట్రక్షన్ కోసం భగీరథ్ ను పోలీసులు ఈ ఫామ్ హౌస్ కు తీసుకెళ్లినట్లు తెలుస్తోంది. మరోవైపు భగీరథ్ ను మూడు రోజులపాటు ప్రశ్నించేందుకు పోలీసులు కోర్టు అనుమతి ఇచ్చింది. పోక్స్ కేసులో అరెస్టయిన బండి భగీరథ్ చంచల్ గూడ జైలులో రిమాండ్ ఖైదీగా ఉన్న సంగతి తెలిసింది. అతడిని కస్టడీ కోర్టులో మల్యాళేగిరి కోర్టులో పోలీసులు పిటిషన్ దాఖలు చేశారు. ఈ పిటిషన్ పై విచారణ జరిపిన కోర్టు, బండి భగీరథ్ ను మూడు రోజుల పాటు పోలీసుల కస్టడీకి ఇస్తూ ఆదేశాలు జారీ చేసింది. దీంతో బండి భగీరథ్ ను చంచల్ గూడ జైలు నుంచి పేట్ బహిరబాద్ పోలీస్ స్టేషన్ కు పోలీసులు తరలించారు. అతడిని మూడు రోజుల పాటు పోలీసులు విచారించనున్నారు. బాలిక పట్ల ఆసక్తిగా ప్రవర్తించడమే కాకుండా.. ఆమెపై అత్యాచారం చేశాడనే ఆరోపణలు బండి భగీరథ్ పై వెల్లువెత్తాయి. ఈ నేపథ్యంలో మే 16వ తేదీన అతడిని పేట్ బహిరబాద్ పోలీసులు అరెస్ట్ చేశారు. బండి భగీరథ్ నుంచి మరన్ని ఆధారాలు సేకరించాల్సి ఉందని.. వారం రోజుల పాటు అతడిని తమ కస్టడీకి ఇవ్వాలని కోర్టులో దాఖలు చేసిన పిటిషన్ లో పోలీసులు స్పష్టం చేశారు. కానీ కోర్టు మాత్రం భగీరథ్ ను మూడు రోజుల పరకే పోలీసుల కస్టడీకి అనుమతి ఇచ్చింది.



అకాల వర్షంతో చల్లబడ్డ వాతావరణం

పలు జిల్లాల్లో ఉరుములు, ఈదురుగాలులు వర్షం కల్లాల్లో తడిసిన ధాన్యంతో రైతుల ఆందోళన తక్షణమే ధాన్యం కొనుగోళ్లు చేయాలని డిమాండ్

2లో...



త్వరలో ఇందిరమ్మ ఇళ్ల పంపిణీ కార్యక్రమం

జీహెచ్ఎంసీ పరిధిలో 18వేల ఇళ్లు మంజూరు కెటిఆర్ సవాల్ పైనా మరోమారు ఘాటు విమర్శలు మీడియా సమావేశంలో మంత్రి పాంగులేటి

2లో...



త్రిభాషా సూత్రం..

కేంద్రం, ఎస్సీ,కూఆర్లకు సుప్రీంకోర్టు నోటీసులు

మొదటిపేజీ తరువాయి

ఈ క్రమంలో సీజీబి జస్టిస్ సూర్యకాంత్, జస్టిస్ జోయ్ మాల్హా బాగ్చీ, జస్టిస్ విప్లవ్ ఎం.పంచోలిలతో కూడిన ధర్మాసనం ఈ నోటీసులు జారీ చేసింది. రెండు వారాల్లో వివరణ ఇవ్వాలని ఆదేశించింది. పిటిషన్ల తరఫున సీనియర్ న్యాయవాదులు ముకుల్ రోహాట్కీ, కపిల్ సిబాల్ వాదనలు వినిపించారు. భాష అనేది ఫ్రాయ్ అని, దీనిని బలవంతంగా రుద్దలేమని కపిల్ సిబాల్ అన్నారు. ఈ వ్యవహారంలో మధ్యంతర ఉత్తర్వులు జారీ చేసేందుకు సుప్రీంకోర్టు నిరాకరించింది. తదుపరి విచారణను జూలై రెండోవారానికి వాయిదా వేసింది.

త్రిభాషా విధానాన్ని అమలు చేయడానికి సీపీఎన్కె లాజిస్టికల్ సంస్థలపై నివేదిక సమర్పించాలని అదనపు సొలిసిటర్ జనరల్ ఐశ్వర్యా భాటిని ఆదేశించింది. మరోచైపు, ఎనిమిదో తరగతి ఎస్సీకూఆర్ల పుస్తకంలో న్యాయవ్యవస్థను కించపరిచేలా అంశాన్ని చేర్చడంపై సుప్రీంకోర్టు ఆగ్రహం వ్యక్తం చేసింది. 2026-27 విద్యా సంవత్సరంలో 9, 10వ తరగతి విద్యార్థులు రెండు జాతీయ భాషలతో పాటు మొత్తం మూడు భాషలు తప్పనిసరిగా నేర్చుకోవాలని సీపీఎన్కె పేర్కొంది. విదేశీ భాషను చదవాలనుకునే విద్యార్థులు తృతీయ భాషగా దానిని ఎంపిక చేసుకోవచ్చని పేర్కొంది.

కేరళం మాజీ సీఎం పినరయ్ నివాసాలపై ఇడీ దాడులు

మొదటిపేజీ తరువాయి

లిమిటెడ్ అనే ప్రైవేట్ కంపెనీ 2018-2019 మధ్యకాలంలో మాజీ సీఎం విజయన్ కుమార్తె డి.వీబి కు చెందిన ఎక్సలెన్స్ సోల్యూషన్స్ కంపెనీకి ఎలాంటి సేవలు అందించలేదు. అయినప్పటికీ సీఎమ్ఆర్ఎల్ కంపెనీకి రూ.1.72 కోట్లు అక్రమంగా చెల్లించారనే ఆరోపణలు ఉన్నాయి. అయితే, 2024లో ఈ ఆరోపణలపై విచారణ జరిపేందుకు మనీలాండరింగ్ నిరోధక చట్టం కింద ఈడీ కేసు దాఖలు చేసింది. ఈ కేసులో ఈడీ విచారణను రద్దు చేయాలని కోరుతూ సీఎంఆర్ఎల్ సంస్థ కేరళం హైకోర్టును ఆశ్రయించింది. మంగళవారం విచారణ చేపట్టిన న్యాయస్థానం.. సీఎంఆర్ఎల్ దాఖలు చేసిన పిటిషన్ను కొట్టివేసింది. కోర్టు తీర్పునిచ్చిన మరుసటి రోజే ఈడీ అధికారులు రంగంలోకి దిగారు. తిరువనంతపురంలోని విజయన్ అద్దె ఇంటితో పాటు రాష్ట్రవ్యాప్తంగా మరో 10 ప్రాంతాల్లో సోదాలు చేపట్టారు. బుధవారం తెల్లవారుజామున ఈడీ అధికారులు తిరువనంతపురం లోని పినరయ్ విజయన్ అద్దె నివాసం, కన్నూర్లోని ఆయన కుటుంబ నివాసం, కోజికోడ్లోని మాజీ పర్యాటక శాఖ మంత్రి పి.ఎ. మహమ్మద్ రియూస్ నివాసంతో సహా పలుచోట్ల ఏకకాలంలో సోదాలు ప్రారంభించారు. ఉదయం 6 గంటల ప్రాంతంలో పెద్ద సంఖ్యలో అధికారులతో, కట్టుదిట్టమైన గోపుత మద్య ఈ సోదాలు మొదలయ్యాయి.

మహిళలకు 33 శాతం లిజర్వేషన్లు కేటాయిస్తాం

మొదటిపేజీ తరువాయి

చెప్పినట్లుగానే ఆయన భారీ ప్రకటన చేశారు. మహిళలకు, యువతకు పార్టీలో అత్యంత ప్రాధాన్యత ఇస్తున్నట్లు తెలిపారు. సూతన హోదాలో తొలిసారి మహానాడు ప్రతినిధులను ఉద్దేశించి ప్రసంగించిన లోకేశ్... మహిళా సాధికారతపై కీలక నిర్ణయాన్ని వెల్లడించారు. “పార్లమెంట్లో మహిళా రిజర్వేషన్ బిల్లు పాసినా, అవ్వకపోయినా... రాబోయే రోజుల్లో తెలుగుదేశం పార్టీ తరఫున మహిళలకు 33 శాతం సీట్లు కేటాయిస్తాం” అని లోకేశ్ సంచలన ప్రకటన చేశారు. చట్టసభల్లో మహిళల భాగస్వామ్యం పెరిగినప్పుడే నిజమైన అభివృద్ధి సాధ్యమని సమీక్షించి పార్టీ లీడర్ అని, అందుకు కట్టుబడి ఈ నిర్ణయం తీసుకున్నట్లు ఆయన పేర్కొన్నారు. నారా లోకేశ్ చేసిన ఈ భారీ అధికారిక ప్రకటనతో మహానాడు నభ ప్రాధాన్యంలో ఒక్కసారిగా హఠాత్పరేకాలు వ్యక్తమయ్యాయి. అంతకుముందు సుచే లోకేశ్ చేయబోయే ప్రకటనపై రాజకీయ వర్గాల్లో నెలకొన్న ఉత్కంఠకు ఈ నిర్ణయంతో తెరపడింది. పార్టీలో యువతకు, మహిళలకు పెద్దపీట వేయడం ద్వారా రాబోయే కాలంలో సరికొత్త నాయకత్వాన్ని తయారుచేస్తామని లోకేశ్ క్యాడర్కు దిశానిర్దేశం చేశారు.

తుమ్మిడిపాట్టిపై చర్చించేందుకు సిద్ధంగా ఉన్నాం

మొదటిపేజీ తరువాయి

మహారాష్ట్ర ప్రభుత్వం గతంలో అంగీకరించినది గుర్తు చేశారు. కానీ దీంతో ఉత్తర తెలంగాణ నీటి అవసరాలు తీరవని పేర్కొన్నారు. ఎఫ్ఆర్ఎల్ పెరిగితేనే గ్రామీణి ద్వారా తెలంగాణకు నీళ్లు వస్తాయని తెలిపారు. ఎఫ్ఆర్ఎల్ పెంచినా మహారాష్ట్రలో ముంపు ప్రభావం తక్కువగానే ఉంటుందని పేర్కొన్నారు. కేంద్రమంత్రితో ముఖ్యమంత్రి భేటీ కేంద్రమంత్రితో జ్యోతిరాధికర్ష సింధియాతో సీఎం రేవంత్ రెడ్డి వర్చువల్ గా భేటీ అయ్యారు. అమెండెడ్ భారత్ నేట్ ప్రోగ్రాం కింద తెలంగాణలో టీ-వైబిఆర్ ప్రాజెక్టు అమలుపై చర్చించారు. వీడియో కాన్ఫరెన్స్లో మంత్రి శ్రీధర్ బాబుతో కలిసి పలు కీలక అంశాలను కేంద్రమంత్రి దృష్టికి తీసుకువెళ్లారు. ప్రతి గ్రామానికి, ప్రతి ఇంటికి అలవైన హైస్పీడ్ ఇంటర్నెట్ అందించాలనే అంశంపై ఈ సమావేశంలో చర్చ జరిగింది. అమెండెడ్ భారత్ నేట్ ప్రోగ్రాం అమలుకు సంబంధిత ఒప్పందాన్ని త్వరితగతిన కుదుర్చుకోవడం, పెండింగ్లో ఉన్న నిధుల విడుదల వేగవంతం తదితర అంశాలపై చర్చించారు. మండలం నుంచి గ్రామ పంచాయతీ దిగి నేట్ వర్క్ అమలుపై డిజిటల్ భారత్ పేరిట చేసేందుకు స్పష్టమైన విధానం ఏర్పాటు చేయడంపై వారు చర్చించారు. తెలంగాణ విజ్ఞప్తులపై సింధియా సానుకూలంగా స్పందించారు. కేంద్రం సహకరిస్తుందని హామీ ఇచ్చారు.

ప్రధాని మోడీతో తమిళనాడు సీఎం విజయ్ భేటీ

మొదటిపేజీ తరువాయి

హ్యూమ్లీటీ,మే 27 (జర్నలిస్ట్ వార్త): తమిళనాడు ముఖ్యమంత్రి సి.జోసెఫ్ విజయ్ ఢిల్లీలో తొలిసారి జరుపుతున్న అధికారిక పర్యటనలో భాగంగా ప్రధానమంత్రి నరేంద్ర మోడీని సేవతీర్చిలో బుధవారంనాడు కలుసు కున్నారు. ఉభయూలు 25 నిమిషాల సేపు సమావేశమయ్యారు. తమిళనాడు సీఎం విజయ్ బుధవారం ప్రధాని మోడీతో భేటీలో పలు అంశాల చర్చించారని సమాచారం. తొలిసారి చర్చిలోని తమిళనాడు భవనకు చేరుకున్న విజయ్.. అనంతరం ప్రధాని కార్యాలయానికి వెళ్లి మోడీని మర్యాదపూర్వకంగా కలిశారు. సీఎం అయ్యాక ఆయన తొలిసారి ప్రధానితో సమావేశమయ్యారు. దాదాపు 25 నిమిషాలపాటు సాగిన ఈ భేటీలో.. తమిళనాడుకు సంబంధించిన పలు అంశాలపై వారు చర్చించినట్లు తెలుస్తోంది. తమిళనాడుకు కేంద్రం నుంచి రావాల్సిన ఆర్థిక సాయంతో పాటు పలు అంశాల చర్చించినట్లు తెలుస్తోంది. అనంతరం ఇరువురు నేతలు కలిసిన సందర్భంగా తీసిన ఫోటోలను పీఎంవో 'ఎక్స్' వేదికగా పోస్టు చేసింది. ఇటీవల నెడర్లాండ్స్ పర్యటన సందర్భంగా 'అస్ట్రేమంగళం' రాగి శాసనాలను తిరిగి భారత్కు రప్పించడంలో ప్రధాని మోడీ చేసిన కృషికి సీఎం విజయ్ కృతజ్ఞతలు తెలిపారని పేర్కొంటూ తమిళనాడు ప్రభుత్వం ఓ ప్రకటన విడుదల చేసింది. మేకెదాల ద్యామ్ వివారం అంశంపై ప్రధానితో చర్చించినట్లు పేర్కొంది. తమిళనాడు మత్స్యకారులను శ్రీలంక నౌకాదళం అరెస్టు చేయడం, వేధించడం వంటి ఘటనలు పెరుగుతుండటంపై సీఎం అందోళన వ్యక్తం చేసినట్లు తెలిసింది. ఈ విషయంలోనే 12 అరెస్టులు నమోదయ్యాయని, ప్రస్తుతం 58 మంది మత్స్యకారులు శ్రీలంక నిర్బంధంలో ఉన్నారని ప్రధాని దృష్టికి తీసుకెళ్లినట్లు వెల్లడించింది. మత్స్యకారులను, వారి పడవలను తక్షణమే విడుదల చేయాలని శ్రీలంక ప్రభుత్వాన్ని కోరాల్సిందిగా అభ్యర్థించినట్లు పేర్కొంది. అనంతరం ఆయన నేరుగా తమిళనాడు హౌస్కు చేరుకోవడంతో గౌరవ వందనంతో ఆయనకు సాదర స్వాగతం లభించింది. తమిళనాడు సీఎంగా విజయ్ అధికార పగ్గాలు చేపట్టిన తర్వాత ఢిల్లీకి రావడం ఇదే ప్రథమం. విజయ్ తన పర్యటనలో భాగంగా ఉపరాష్ట్రపతి సీపీ రాధాకృష్ణన్, కేంద్ర మంత్రి అమిత్ షా, ఆర్థిక మంత్రి నిర్మలా సీతారామన్లను కూడా కలుసుకోనున్నారు. కాంగ్రెస్ సీనియర్ నేతలు సోనియాగాంధీ, రాహుల్ గాంధీ, మల్లికార్జున్ ఖర్గేలను 10 జనవర్షిలో కలుసుకోనున్నారు. విజయ్ సమావేశం నేపథ్యంలో జనపథ్ వెలుపల రాహుల్-విజయ్ ఘోస్థర్లు వెలిసాయి. కాగా, వామపక్షాలు, ఇండియన్ యూనియన్ మైస్సొలిగ్ పార్టీల నేతలు కూడా తమిళనాడు హౌస్లో విజయ్ను కలుసుకోనున్నారు.



మమత, స్టాలిన్ ఓటమికి ఎస్ఐఆర్ కారణం

మొదటిపేజీ తరువాయి

శాడేపల్లిలోని వైసీపీ కేంద్ర కార్యాలయంలో పార్టీ నేతలతో జరిగిన సమావేశంలో ఆయన ఈ కీలక వ్యాఖ్యలు చేశారు.ఎన్ఐఆర్ ప్రక్రియలో భాగంగా దేశవ్యాప్తంగా పలు రాష్ట్రాల్లో ఓట్ల తొలగింపుపై అనేక రాజకీయ పార్టీలు అనుమానాలు వ్యక్తం చేశాయని జగన్ గుర్తుచేశారు. పశ్చిమ బెంగాల్లో 91 లక్షల ఓట్లు, తమిళనాడులో 94 లక్షల ఓట్లు తొలగించారని ఆయన గణాంకాలతో సహా వివరించారు. పశ్చిమ బెంగాల్లోని భబానీపూర్ నియోజకవర్గంలో 45,982 ఓట్లను తొలగించారని, అక్కడ మమతా బెనర్జీ 15,000 ఓట్ల తేడాతో ఓడిపోయారని తెలిపారు. అదేవిధంగా, తమిళనాడులోని కొళత్పూరు నియోజకవర్గంలో 71,000 ఓట్లను తొలగించగా, స్టాలిన్ 8,000 ఓట్లతో ఓటమి చవిచూశారని జగన్ విశ్లేషించారు. ప్రతి గ్రామంలో కొద్ది సంఖ్యలో నిజమైన ఓట్లను తొలగించినా, అది నియోజకవర్గ స్థాయి ఫలితాలను గణనియంగా ప్రభావితం చేస్తుందని అందోళన వ్యక్తం చేశారు. ఈ నేపథ్యంలో, ఆంధ్రప్రదేశ్లో తెలుగుదేశం పార్టీకి సంబంధించిన టౌంగ్ ఓట్లు, డూప్లికేట్ ఓట్లపై సీఐఆర్ దృష్టి సారించాలని పార్టీ శ్రేణులకు జగన్ పిలుపునిచ్చారు. ముఖ్యమంత్రి చంద్రబాబు నాయుడు ప్రాతినిధ్యం

వహిస్తున్న కుప్పం నియోజకవర్గాన్ని ఉదాహరణగా చూపుతూ, అక్కడ ఓటర్ల జాబితాలో ఒకే పేరు, ఒకే కుటుంబ వివరాలతో వేలాది అనుమానాస్పద ఓట్లు ఉన్నాయని పేర్కొన్నారు.

స్థానిక సంస్థల ఎన్నికలకు సిద్ధం కావాలని పార్టీ శ్రేణులకు జగన్ పిలుపు

ఏపీలో త్వరలో జరగనున్న స్థానిక సంస్థల ఎన్నికలపై వైసీపీ అధినేత జగన్ పూర్తిస్థాయిలో దృష్టి సారించారు. ఎన్నికలకు పార్టీ యంత్రాంగాన్ని సమానుత్తం చేసే క్రమంలో నియోజకవర్గ ఇంచార్జులకు ఆయన తీవ్ర హెచ్చరిక జారీ చేశారు. ఏ నియోజకవర్గంలోనైనా, ఏ ఒక్క స్థానంలోనైనా ఎన్నిక ఏకగ్రీవమైతే, దానిని పూర్తిగా ఆ ఇంచార్జి వైఫల్యంగానే పరిగణిస్తానని తేల్చిచెప్పారు. శాడేపల్లిలోని వైసీపీ కేంద్ర కార్యాలయంలో పార్టీ ముఖ్య నేతలు, సమన్వయకర్తలు, ఇంచార్జులు, ఎమ్మెల్యేలు, ఎమ్మెల్సీలతో జగన్ కీలక సమావేశం నిర్వహించారు. ఈ సందర్భంగా ఆయన మాట్లాడుతూ, అధికార పార్టీ కుట్రలను ఎదుర్కొని ప్రతిచోటా వైసీపీ జెండా ఎగిరేయాలని పిలుపునిచ్చారు. “ఎన్ని కుట్రలు చేసినా, ఎన్ని ఇబ్బందులు పెట్టినా కూడా స్థానిక సంస్థల ఎన్నికల్లో

ప్రతిచోటా వైసీపీ జెండా ఎగిరేయాలి. ఎక్కడైనా ఏకగ్రీవం జరిగిందంటే మాత్రం నేను చాలా సీరియస్గా తీసుకుంటా. ఇది మళ్లీ మళ్లీ చెబుతున్నా అలా జరిగితే అది నియోజకవర్గ ఇంచార్జి ఫెయిల్చూడగానే భావిస్తా” అని జగన్ స్పష్టం చేశారు. అభ్యర్థుల ఎంపిక, వారికి ఇవ్వాలైన భరోసాపై కూడా జగన్ దిశానిర్దేశం చేశారు. ముఖ్యంగా ఎస్సీలు బలంగా ఉన్న గ్రామాల్లో వారి సుచే అభ్యర్థులను ఎంపిక చేయాలని సూచించారు. పోటీ చేసే అభ్యర్థులకు పార్టీ, ఇంచార్జి అండగా ఉన్నారనే ధైర్యాన్ని కల్పించాలని, అలా చేస్తేనే అసెంబ్లీ ఎన్నికల్లో వారు మనకు అండగా నిలుస్తారని వివరించారు. పార్టీ కార్యక్రమాల్లో చురుగ్గా పాల్గొనే వారిని గుర్తించి, ఎన్నికల బరిలోకి దింపాలని ఆదేశించారు.చంద్రబాబు ప్రభుత్వ పాలనా వైఫల్యాలను ప్రజల్లోకి బలంగా తీసుకెళ్లాలని జగన్ నేతలకు సూచించారు. ఇందుకోసం ‘వెన్నుపోటు రెండేళ్లు’ పేరుతో రూపొందించిన ఐకెటిఆర్ను ప్రతి ఇంటికి చేరవేయాలని ఆదేశించారు. ప్రభుత్వ లోపాలపై ఇంటింటా చర్చ జరిగేలా చేయడం ద్వారా ప్రజల్లో ప్రభుత్వానికి వ్యతిరేకంగా తిరగబడతారని ఆయన అభిప్రాయపడ్డారు. ఈ ప్రచార కార్యక్రమాన్ని విస్తృతంగా నిర్వహించాలని నేతలకు స్పష్టం చేశారు.

కల్లాల వద్ద దైన్యంగా రైతులు

మొదటిపేజీ తరువాయి

ఈ ఆపత్కాలంలో రైతన్నలకు భరోసా ఇవ్వాలని పార్టీ శ్రేణులకు పిలుపు నిచ్చారు. కరీంనగర్, మహబూబ్ నగర్, నల్లగొండ జిల్లాలతో సహా రాష్ట్ర వ్యాప్తంగా రెండు రోజులుగా కురిసిన అకాల వర్షాలకు పలు మార్కెట్ యార్డుల్లో వడ్లు వర్షానికి కొట్టుకుపోతుంటే రైతన్నలు కన్నీరుమున్నీరు అవుతున్నారని ఆవేదన వ్యక్తం చేశారు. కరెంటు లేక సెల్ ఫోన్ల వెలుతురులో రైతులు తమ దాన్యాన్ని కాపాడుకోవడానికి పడుతున్న అవస్థలు ప్రభుత్వ నిర్లక్ష్యానికి అద్దం పడుతున్నాయని మండిపడ్డారు. ప్రభుత్వ అసమర్థత, ముందుచూపు లేకపోవడం వల్లే నేడు రైతన్నలు ఈ దుస్థితిని ఎదుర్కొంటున్నారని,

ధాన్యం కొనుగోళ్లలో జరుగుతున్న తీవ్ర జాప్యం వల్లే రైతుల ఆరుగాలం కష్టం కళ్లముందే నీళ్లపాలవుతోందని దుఃఖమెశారు. ఈ కష్టకాలంలో రైతులను ఆదుకోవాల్సిన బాధ్యత ప్రభుత్వంపై ఎంతైనా ఉందని స్పష్టం చేశారు. ఈ వివత్సర పరిస్థితుల్లో రైతాంగానికి అండగా నిలిచేందుకు బీఆర్ఎస్ శ్రేణులన్నీ క్షేత్రస్థాయిలోకి వెళ్లాలని కేటీఆర్ సూచించారు. పార్టీ ప్రజాప్రతినిధులు, నాయకులు, కార్యకర్తలతో కష్టమే తమ పరిధిలో అకాల వర్షాల వల్ల ప్రభావితమైన అన్ని మార్కెట్ యార్డులు, కొనుగోలు కేంద్రాలను సందర్శించాలని ఆదేశించారు. రైతుల పక్షాన నిలబడి ఈ సమస్యను అధికారుల దృష్టికి తీసుకెళ్లాలని, తడిసిన ధాన్యాన్ని

వెంటనే కొనుగోలు చేసేలా, రైతులకు న్యాయం జరిగేలా రాష్ట్ర ప్రభుత్వంపై తీవ్ర స్థాయిలో ఒత్తిడి పెంచాలని దిశానిర్దేశం చేశారు. మార్కెట్ యార్డుల్లో తడిసిన వరి, మొక్కజొన్న తదితర ధాన్యాన్ని తేమ శాతం, తరుగు లాంటి ఎలాంటి సౌకర్యాల చెప్పకుండా బేషరతుగా కనీస మద్దతు ధరకు (ఓ+ూఖ) ప్రభుత్వమే కొనుగోలు చేయాలని కేటీఆర్ డిమాండ్ చేశారు. వర్షాలకు పంట నష్టపోయిన రైతులందరికీ వెంటనే నష్టపరిహారం అందించి ఆదుకో వాలని కోరారు. రాష్ట్ర ప్రభుత్వం వెంటనే మొద్దునిద్ర వీడి, తడిసిన ధాన్యాన్ని కొనుగోలు చేసే రైతులను ఆదుకోవాలని డిమాండ్ చేశారు.

త్వరలో ఇందిరమ్మ ఇళ్ల పంపిణీ కార్యక్రమం

ఇప్పటికే సుమారు లక్ష ఇళ్ల నిర్మాణం పూర్తి జీహెచ్ఎంసీ పరిధిలో 18వేల ఇళ్లు మంజూరు

కెబీఆర్ సహాయంతో మరోమారు ఘాటు విమర్శలు మోడియా సమావేశంలో మంత్రి పాంగులేటి

హైదరాబాద్,మే 27 (జర్నలిస్ట్ వార్త): రాష్ట్రవ్యాప్తంగా త్వరలో ఇందిరమ్మ ఇళ్ల పంపిణీ కార్యక్రమం చేపడతామని తెలంగాణ గృహశాఖాజ్ఞా శాఖ మంత్రి పాంగులేటి శ్రీనివాసరెడ్డి తెలిపారు. ఇప్పటికే సుమారు లక్ష ఇళ్ల నిర్మాణం పూర్తయిందని చెప్పారు. జూన్ చివరి నాటికి మరో లక్ష పూర్తవుతాయన్నారు. జీహెచ్ఎంసీ పరిధిలో 18వేల ఇళ్లు మంజూరు చేశామని మంత్రి వివరించారు. సచివాలయంలో సహచర మంత్రులు పొన్నం ప్రభాకర్, అజహరుద్దీన్తో కలిసి పాంగులేటి మోడియా సమావేశం నిర్వహించారు. తొలిదశలో హైదరాబాద్లో లక్ష ఇళ్లు ఇవ్వాలని లక్ష్యంగా పెట్టుకున్నాం. దీనికి అవసరమైన కార్యాచరణ కోసం క్షేత్రస్థాయిలోకి వెళ్లాం. 13 చోట్ల స్థలాలు పరిశీలించాం. జీహెచ్ఎంసీలో స్థలం కొరతతో 18వేల ఇళ్ల ఇచ్చాం. పేదల ఇళ్ల కోసం విలువైన ప్రభుత్వ భూములను కేటాయిస్తున్నాం. జీవసాధిక అనుగుణంగా ఉండే ప్రాంతాల్లో, నివాసయోగ్యమైన ప్రదేశాల్లో ఇళ్లు నిర్మించి ఇస్తాం అని వివరించారు. పేదల ఆలోచనలు, సూచనలకు అనుగుణంగానే

యుద్ధ ప్రాతిపదికన ఇళ్లు నిర్మిస్తాం. ఒక్క రూపాయి ఫీజు కూడా తీసుకోకుండా మహిళల పేరుమీద రిజిస్ట్రేషన్ న్ చేస్తాం. సీఎం రేవంత్ రెడ్డి చేతుల మీదుగా ఇళ్ల పంపిణీ జరుగుతుంది. బీఆర్ఎస్ ప్రభుత్వం నియోజకవర్గానికి 10 ఇళ్లు కూడా నిర్మించలేదు. మా ప్రభుత్వం వచ్చాక ఒక్కో నియోజకవర్గానికి 3,500కు పైగా ఇళ్లు ఇచ్చాం. రెండో విడతలో 2వేల ఇళ్లు కేటాయిస్తాం అని పాంగులేటి శ్రీనివాసరెడ్డి తెలిపారు. ఇదిలాపై అనే ఇందిరమ్మ ఇళ్లపై బీఆర్ఎస్ కార్యనిర్వాహక అధ్యక్షుడు కేటీఆర్కు, తెలంగాణ రెవెన్యూ శాఖ మంత్రి పాంగులేటి శ్రీనివాసరెడ్డి మధ్య మాటల యుద్ధం కొనసాగుతోంది. ఈ నేపథ్యంలో కేటీఆర్కు మంత్రి పాంగులేటి శ్రీనివాసరెడ్డి బుధవారం హైదరాబాద్లో సవాలీ విసిరారు. పదేళ్ల బీఆర్ఎస్ పాలనలో నిర్మించిన ఇళ్ల కంటే ఎక్కువ కడితేనే తాను వచ్చే ఎన్నికల్లో పోటీ చేస్తానని మంత్రి పాంగులేటి శ్రీనివాస రెడ్డి స్పష్టం చేశారు. లేదంటే ఎమ్మెల్యేగా కూడా పోటీ చేయనని పేర్కొన్నారు. మీకంటే ఎక్కువ ఇళ్లు నిర్మిస్తే.. మీరు పోటీకి దూరంగా ఉంటారా? అంటూ కేటీఆర్ను పాంగులేటి శ్రీనివాసరెడ్డి సవాలీ విసిరారు. వీరిద్దరి మధ్య మాటల యుద్ధం నడుస్తోంది. తెలంగాణ రాజధాని హైదరాబాద్ మహానగరంలో ఒక్క ఇందిరమ్మ ఇల్లు కట్టినట్లు నిరూపించినా.. తాను రాజకీయ సన్యాసం

తీసుకుంటానని ఇప్పటికే కాంగ్రెస్ ప్రభుత్వానికి బీఆర్ఎస్ ఎమ్మెల్యే కేటీఆర్ సవాలీ విసిరారు. ఈ సవాలీపై మంత్రి పాంగులేటి శ్రీనివాస రెడ్డి ట్వీట్ల వేదికగా స్పందించారు. మే 23వ తేదీన సీఎం రేవంత్ రెడ్డి అధ్యక్షతన జరిగిన కేబినెట్ సమావేశంలో హైదరాబాద్లోని మూడు కార్పొరేషన్ల పరిధిలో లక్ష ఇందిరమ్మ ఇళ్లు నిర్మించాలని నిర్ణయించినట్లు తెలిపారు. అధికారంలోకి వచ్చిన తొలి రెండున్నర ఏళ్లలోనే రాష్ట్రంలో 4.5 లక్షల ఇళ్లు నిర్మిస్తున్నామన్నారు. ఇందిరమ్మ పాలన అంటే ఏమిటో గ్రామాల్లోకి వెళ్లి ఆ ఇళ్లు కట్టుకున్న కుటుంబాలను అడిగితే తెలుస్తుందని కేటీఆర్కు ఆయన స్పష్టం చేశారు. ఫాహ్ మోసాలలో ఉంటే ఏం తెలుస్తుందంటూ కేటీఆర్కు మంత్రి పాంగులేటి చురకలంటించారు. అలాగే జూన్ 1వ తేదీన మరో 2.5 లక్షల ఇందిరమ్మ ఇళ్ల నిర్మాణాలకు సీఎం రేవంత్ రెడ్డి శ్రీకారం చుట్టినప్పటికీ వివరించారు. అసెంబ్లీ ఎన్నికల నుంచి నిన్ను మొన్నటి వరకు జరిగిన ఉప ఎన్నికల్లో కాంగ్రెస్ పార్టీ సత్తా చాటిందని కేటీఆర్కు పాంగులేటి గుర్తు చేశారు. వచ్చే ఎన్నికల్లో బీఆర్ఎస్కు బీఆర్ఎస్ ఇచ్చేందుకు ప్రజలు సిద్ధంగా ఉన్నారని కేటీఆర్కు పాంగులేటి స్పష్టం చేశారు. దాంతో మీరు ప్రత్యేకంగా రాజకీయ సన్యాసం తీసుకోనక్కర్లేదంటూ కేటీఆర్కు మంత్రి పాంగులేటి వ్యంగ్యంగా అన్నారు.

అకాల వర్షంతో చల్లబడ్డ వాతావరణం

హైదరాబాద్,మే 27 (జర్నలిస్ట్ వార్త): భానుడి భగభగతో ఉత్పరిచిస్తో అవుతున్న రాష్ట్ర ప్రజలకు భారీ వర్షంవందల నుంచి ఉపశమనం కలిగించినా, అన్నదాతలక మాత్రం కన్నీరు మిగిల్చింది. మంగళవారం ఆర్ధరాత్రి నుంచి తెలంగాణలోని పలు జిల్లాల్లో ఉరుములు, మెరుపులు, ఈదురుగాలులతో కూడిన భారీ వర్షం కురిసింది. అకాల వర్షాలకు పలు కొనుగోలు కేంద్రా ధాన్యం తడిసిపోయింది. పలుచోట్ల చెట్లు విరిగిపోయాయి రవాణాకు అంతరాయం ఏర్పడింది. సంగారెడ్డిలో విద్యుత్ సరఫరా నిలిచిపోవడంతో స్థానికులు ఇబ్బంది పడ్డారు. కామారెడ్డి జిల్లాలో పద్మావతి జిల్లాలోని ధాన్యం కొట్టుకుపోయింది. సిద్దిపేట జిల్లా ముత్తూర్లో అత్యధికంగా 12.3 సెం.మీ. వర్షపాతం నమోదయింది. మహబూబానగర్ జిల్లా భూత్పూర్ మండలంలో 11 సెం.మీ., నాగర్ కర్నూల్ జిల్లా తిమ్మాశివపేటలో 8.4 సెం.మీ., నల్లగొండ జిల్లా గండ్లపల్లిలో 6.2 సెం.మీ. వర్షం కురిసింది. సిరిసిల్ల, పెద్దపల్లి జిల్లాల్లో విద్యుత్ సరఫరాలో అంతరాయం ఏర్పడింది. పీడుగులు పడే అవకాశం ఉండటంతో వాతావరణ శాఖ ప్రజలను అప్రమత్తం చేసింది. ధాన్యం

కొనుగోళ్లలో ప్రభుత్వం నిర్లక్ష్యం వల్లే ధాన్యం తడిసిపోయి నష్టపోతున్నామని రైతులు ఆరోపించారు. డిసిన ధాన్యాన్ని ప్రభుత్వం కొనుగోలు చేయాలని రైతుల అందోళన వ్యక్తం చేస్తున్నారు. రెక్కలు ముక్కలు చేసుకొని, అప్పులు జేసే ఇంటిల్లిపాది ఆరుగాలం శ్రమించి పంటలు పండిస్తే.. అన్నదాతలకు చివరకు కన్నీళ్లే మిగిలాయి. ప్రభుత్వ నిర్లక్ష్యంతో కాంటా పెట్టాల్సిన వడ్లు అకాల వర్షాలకు కండ్ల ముందే నీళ్లతో కొట్టుకుపోతుంటే రైతులు కన్నీటి పర్యంతమయ్యారు. అష్టకష్టాలు పడి రైతుల కష్టాలను దిగమింగుకొని ధాన్యపు నిరులు పండించారు. పుట్లకొద్ది పండిస్తే ప్రభుత్వం నిర్లక్ష్యం కారణంగా, ధాన్యం కొనుగోలు చేయకపోవడం, అరకారా కొన్నా కాంటాలు పెట్టకపోవడం, నెలల తరబడి గన్నీ సంచలు అందక, మద్దతు ధర లభించక, తరుగు పేరుతో మిల్లర్ల దోపిడీ, తీరా కాంటాలు పెట్టక లారీల కొరతతో లోడింగ్ చేయకపోవడంతో జిల్లాల్లోనే ధాన్యం పంటలు తడిసి మద్దయ్యాయి. సకాలంలో కొనుగోలు చేసే ఉంటే తమకు నష్టం జరిగేది కాదని రైతులు ఆవేదన వ్యక్తం చేస్తున్నారు. తడిసిన ధాన్యాన్ని మద్దతు ధరతో కొనాలని

అన్నదాతలు డిమాండ్ చేస్తున్నారు. మెడక్ జిల్లాలో ఈదురు గాలులు బీభత్సం సృష్టించింది. మంగళవారం రాత్రి నుంచి ఈదురు గాలులతో భారీ వర్షం పడడంతో కొనుగోలు కేంద్రాల్లో ఉన్న వరి ధాన్యం వర్షానికి తడిసిపోయింది. ఈదురు గాలులు భారీగా వీచడంతో జిల్లా కరెంటు సరఫాలు కూలిపోయాయి. మెడక్ జిల్లాలోని మెడక్, హవేలీ ఘనాపూర్, పాపన్నపేట, కుల్చారం, కౌడిపల్లి, చిలిపెచెడ్, చిన్న శంకరంపేట్, రామాచయంపేట, చేగుంట తో పాటు పలు మండలాల్లో కల్లాల్లోని ధాన్యం పూర్తిగా తడిసిపోయింది. ప్రభుత్వం ధాన్యపు చేసిన వరి ధాన్యం కొనుగోలు కేంద్రాలలో ధాన్యం బస్తాలు తడిచిపోవడంతో రైతులు కన్నీరు పెట్టుకుంటున్నారు. ప్రభుత్వం సకాలంలో ధాన్యం కొని ఉంటే తమకు నష్టం జరిగేది కాదని రైతులు కన్నీరు మున్నీరవుతున్నారు. కొన్నిచోట్ల వడ్ల కుప్పలు ఉండగా మరొకన్ని చోట్ల వరి ధాన్యం బస్తాలో నింపించారు. కాంటజీసిన లారీల సకాలంలో రాకపోవడంతో ధాన్యం బస్తాలు కొనుగోలు కేంద్రాలలో నిలువ చేశారు. అకాల వర్షానికి వరి ధాన్యం తడిచిపోవడంతో తమకు తీవ్ర నష్టం జరిగిందని రైతులు కన్నీరు పెట్టుకుంటున్నారు.

రోహిణి కార్తె ఎంట్రి.. రైతున్నలారీ కార్తె జోన్

నాగలి పట్టేందుకు సిద్ధం.. వాన కోసం ఆకాశం వైపు ఆశగా చూపులు

జర్నలిస్ట్ వార్త ప్రత్యేక కథనం

మండలంను ఎండలు.. ఎండిపోయిన చెరువులు.. నీటి కోసం ఎదురు చూసిన పల్లెల్లో ఇప్పుడు కొత్త ఆశలు చిగురిస్తున్నాయి. రైతులను ఎంతో ఆసక్తిగా ఎదురుచూసే రోహిణి కార్తె ప్రారంభమవడంతో గ్రామాల్లో వ్యవసాయ సందడి మొదలైంది. తెల్లవారుజామునే పొలాల బాట పట్టిన రైతులు ట్రాక్టర్తో దుక్కి పనులు ప్రారంభిస్తున్నారు. మరోవైపు విత్తనాలు, ఎరువుల కొనుగోలుతో మార్కెట్లు కిటకిటలాడుతున్నాయి.

రోహిణి కార్తె లంబ్ రైతులకు ప్రత్యేకమైన సమస్య. ఈ సమయంలో కురిసే తొలి వానలు భూమిని చల్లబరచి సాగుకు అనుకూల పరిస్థితులు కల్పిస్తాయని పెద్దలు చెబుతుంటారు. అందుకే రైతు కుటుంబాల్లో కొత్త ఉత్సాహం కనిపిస్తోంది. గత ఏడాది నష్టాలను మరిచి ఈసారి అయినా మంచి దిగుబడులు వస్తాయని ఆశతో రైతులు మరోసారి పొలంలో చెమటోద్దేందుకు సిద్ధమవుతున్నారు.

పెరిగిన పెట్టుబడులతో రైతున్న ఆందోళన ఒకవైపు ఆశలు ఉన్నా.. మరోవైపు రైతుల్లో ఆందోళన కూడా లేకపోలేదు. విత్తనాలు, ఎరువులు, పురుగుమందుల ధరలు భారీగా పెరగడంతో సాగు ఖర్చులు భారంగా మారాయి. ట్రాక్టర్ దుక్కి నుంచి కూలీల వరకూ అన్ని ఖర్చులు పెరగడంతో చిన్న, సన్నకారు రైతులు ఇబ్బందులు పడుతున్నారు. అయినప్పటికీ “వ్యవసాయం మానేస్తే జీవితం ఎలా?” అన్న ఆవేదనతో అప్పులు చేసి అయినా సాగుకు



సిద్ధమవుతున్నారు.

వానలపైనే ఆశలు

ఈ ఏడాది వర్షాలు సమృద్ధిగా కురిస్తేనే రైతున్నకు ఊరట లభించనుంది. ముఖ్యంగా వరి, పత్తి, మక్కజొన్న పంటల సాగుకు రైతులు ప్రణాళికలు సిద్ధం చేస్తున్నారు. కొన్ని ప్రాంతాల్లో ఇప్పటికే తొలి వానలు పడటంతో దుక్కి పనులు వేగం పుంజుకున్నాయి. గ్రామాల్లో ఎక్కడ చూసినా ట్రాక్టర్ల శబ్దాలు వినిపిస్తున్నాయి.

మార్కెట్లో సందడి

వ్యవసాయ సీజన్ ప్రారంభం కావడంతో విత్తన దుకాణాలు, ఎరువుల కేంద్రాల వద్ద రైతుల రద్దీ

పెరిగింది. నాణ్యమైన విత్తనాల కోసం రైతులు పోటీ పడుతున్నారు. మరోవైపు వ్యవసాయ శాఖ అధికారులు సకీచీ విత్తనాలపై ప్రత్యేక నిఘా పెట్టిస్తున్నట్లు చెబుతున్నారు.

రైతు సమస్యలపై పల్లెటూరు వెలుగు

రైతు జీవితమంటే ఆశలు, ఆవేదనలు కలగలిపిన ప్రయాణం. ప్రకృతి సహకరిస్తేనే రైతు బతుకు గాడిలో పడుతుంది. రోహిణి కార్తె ప్రారంభంతో రైతుల్లో కొత్త ఆశలు చిగురిస్తున్న వేళ.. ఈసారి అయినా ప్రకృతి కరుణించి పంటలు బాగా పండాలని ప్రతి పల్లె ప్రార్థిస్తోంది. రైతు పొలం పచ్చగా మారితేనే గ్రామం సంతోషంగా ఉంటుంది.. రైతు సమస్యలపై దేశం సుఖిక్షణగా ఉంటుంది.

ఖమ్మంలో ఘనంగా మహానాడు వేడుకలు



ఖమ్మం, మే 27 (జర్నలిస్ట్ వార్త): తెలుగుదేశం పార్టీ వ్యవస్థాపకుడు స్వర్ణీయ నందమూరి ఎన్టీఆర్ జయంతిని పురస్కరించుకుని ఖమ్మం నగరంలో నిర్వహించిన మహానాడు తొలి రోజు కార్యక్రమం ఘనంగా సాగింది. బైపాస్ రోడ్డులోని సప్తపది ఫంక్షన్ హాల్లో ఏర్పాటు చేసిన మహానాడు వేడుకల్లో పార్టీ నాయకులు, కార్యకర్తలు ఉత్సాహంగా పాల్గొన్నారు. ముందుగా టీడీపీ జిల్లా కార్యాలయంలోని ఎన్టీఆర్ విగ్రహానికి పార్టీ నాయకులు డాక్టర్ వాసిరెడ్డి రామనాథం, కూరపాటి వెంకటేశ్వర్లు, కాపా కృష్ణమోహన్, కేటీవేని హరీష్, వసమా వాసు, కొండబాల కర్ణాకర్ తదితరులు పూలమాలలు వేసి నివాళులర్పించారు. అనంతరం మహానాడు ప్రాంగణానికి చేరుకుని పార్టీ జెండాను ఆవిష్కరించారు. అక్కడ ఏర్పాటు చేసిన వర్చువల్ ఎల్ఈడీ స్ట్రీస్ ద్వారా మహానాడు సభా



నుంచి కోలాహల వద్య పాదయాత్రగా ఎన్టీఆర్ సర్కిల్కు చేరుకుని ఎన్టీఆర్ విగ్రహానికి పూలమాలలు వేసి నివాళులర్పించనున్నట్లు పేర్కొన్నారు. అనంతరం ఉదయం 9 గంటలకు సప్తపది ఫంక్షన్ హాల్లో ఏర్పాటు చేసిన వర్చువల్ ఎల్ఈడీ ద్వారా మహానాడు సభను వీక్షించనున్నట్లు తెలిపారు. పార్టీ అభిమానులు, కార్యకర్తలు పెద్ద సంఖ్యలో హాజరై కార్యక్రమాన్ని విజయవంతం చేయాలని కోరారు. ఈ కార్యక్రమంలో వచ్చే ఏజియం, మందపల్లి సుధాకర్, వాసిరెడ్డి భాస్కర్ రావు, మల్లెపాటి అప్పారావు, శేఖర్బాబు, గుత్తా సీతయ్య, తాత సుధాకర్, రావుట్ల సత్యనారాయణ, మీగడ రామారావు, రాజరాజేశ్వరి, మేకల సత్యవతి, చలసాని రుక్మిణి, రాణి, తాడిశెట్టి స్వాతి, మందపల్లి రజనీ, నల్లమల శ్రీను, దామా శ్రీను, నరసోగు ప్రసాద్ బాబు, శ్రీనివాసరాజు తదితరులు పాల్గొన్నారు.

త్యాగానికి ప్రతీక బక్రీద్

బక్రీద్ పర్యవేక్షణ నేడు

మే 27 మే 27 (జర్నలిస్ట్ వార్త): ముస్లింల ప్రధాన పండుగలలో ఒకటైన బక్రీద్ (ఈద్ అల్ అద్ఘాను) నేడు దేశవ్యాప్తంగా భక్తిశ్రద్ధలతో జరుపుకోనున్నారు. త్యాగం, విశ్వాసం, సేవా భావాలకు ప్రతీకగా భావించే ఈ పండుగకు మసీదులు ఇప్పటికే ప్రత్యేక అలంకరణలతో సిద్ధమయ్యాయి. ఉదయం ప్రత్యేక సమాజీల కోసం వేలాది మంది ముస్లిం సోదరులు మసీదులకు తరలివెళ్తున్నారు. ప్రార్థనల అనంతరం ఒకరినొకరు అలింగనం చేసుకుంటూ “ఈద్ ముబారక్” అంటూ శుభాకాంక్షలు తెలుపుకోనున్నారు. బక్రీద్ సందర్భంగా పట్టణాలు, గ్రామాల్లో పండుగ వాతావరణం నెలకొంది. దుస్తుల దుకాణాలు, వందల మార్కెట్లు, మాంసం విక్రయ కేంద్రాలు కొనుగోలుదారులతో కిక్కిరిసిపోయాయి. చిన్నారులు కొత్త దుస్తులు ధరించేందుకు ఆసక్తి చూపుతుండగా, యువత ప్రత్యేకంగా పాపింగ్లో నిమగ్నమయ్యారు. మహిళలు ఇంటి



అలంకరణలు, వంటకాల ఏర్పాట్లలో బిజీగా ఉన్నారు. ఇస్లాం సంప్రదాయం ప్రకారం ప్రవక్త ఇబ్రహీం చేసిన త్యాగాన్ని స్మరించుకుంటూ బక్రీద్ ను జరుపుకుంటారు. ఈ సందర్భంగా ఖుర్ఆన్ నిర్వహించడం ఆనవాయితీగా కొనసాగుతోంది. త్యాగం చేసిన మాంసాన్ని బంధుమిత్రులతో పాటు పేదలకు పంచిపెట్టడం ద్వారా సేవాభావాన్ని చాటుకుంటారు. పేదవారిని ఆదుకోవడం, ఆకలితో ఉన్నవారికి ఆహారం అందించడం ఈ పండుగ ప్రధాన సందేశంగా మత

పెద్దలు పేర్కొంటున్నారు. పండుగ నేపథ్యంలో యంత్రాంగం అప్రమత్తమైంది. మసీదుల వద్ద ప్రత్యేక భద్రతా ఏర్పాట్లు చేపట్టినట్లు పోలీసులు తెలిపారు. ట్రాఫిక్ రద్దీని నియంత్రించేందుకు కీలక కూడళ్ల వద్ద అదనపు సిబ్బందిని నియమించారు. ఎలాంటి అవాంఛనీయ ఘటనలు జరగకుండా పర్యవేక్షణ కొనసాగిస్తున్నట్లు తెల్లించారు. మున్సిపల్ అధికారులు కూడా ప్రత్యేక చర్యలు చేపట్టారు. మసీదులు, ప్రార్థనా స్థలాలు పరిసరాల్లో పరిశుభ్రత పనులు నిర్వహించడంతో పాటు తాగునీటి సౌకర్యాలు కల్పించారు. పండుగ రోజున పారిశుధ్య సిబ్బంది ప్రత్యేక విధుల్లో ఉండనున్నట్లు అధికారులు తెలిపారు. రాజకీయ, సామాజిక ప్రముఖులు ముస్లిం సోదరులకు బక్రీద్ శుభాకాంక్షలు తెలియజేస్తున్నారు. మత సామరస్యానికి బక్రీద్ ప్రతీకగా నిలుస్తుందని, అన్ని వర్గాల ప్రజలు కలిసిమెలిసి పండుగను ఆనందంగా జరుపుకోవాలని కోరుతున్నారు. శాంతి, సోదరభావం, సేవా దృక్పథం సమాజంలో మరింత బలపడాలని ఆకాంక్షిస్తున్నారు.

వల్లభి వద్ద నల్లబెల్లం పట్టివేత ఇద్దరు నిందితుల అరెస్ట్



ముదిగొండ, మే 27 (జర్నలిస్ట్ వార్త): నాలుసారా తయారీకి ఉపయోగించే ముడిపదార్థాల అక్రమ రవాణాపై ఎన్ఫోర్స్ శాఖ ప్రత్యేక నిఘా కొనసాగిస్తోంది. ఈ క్రమంలో ముదిగొండ మండలం వల్లభి గ్రామ శివారులో నిర్వహించిన తనిఖీల్లో భారీ మొత్తంలో నల్లబెల్లం, పటికను అధికారులు స్వాధీనం చేసుకున్నారు. విశ్వసనీయ సమాచారం మేరకు చేపట్టిన తనిఖీల్లో 500 కిలోల బెల్లం, 50 కిలోల పటిక పట్టుబడినట్లు రమేష్ తెలిపారు. ఈ వ్యవహారంలో మహబూబాబాద్ జిల్లాకు చెందిన ఇద్దరు నిందితులను అదుపులోకి తీసుకుని కేసు నమోదు చేసినట్లు వెల్లడించారు. నాలుసారా తయారీకి అవసరమైన ముడిపదార్థాలను సరఫరా చేస్తున్న అక్రమ నెట్వర్క్పై దర్యాప్తు కొనసాగుతోందని, ఇందులో భాగంగా సరఫరాదారులు, కొనుగోలుదారుల వివరాలను సేకరిస్తున్నట్లు ఎన్ఫోర్స్ అధికారులు తెలిపారు.

వడదెబ్బతో రైతు మృతి దామెర గ్రామంలో విషాదం.. కన్నీరుమున్నీరైన కుటుంబ సభ్యులు



ఎల్మూర్, మే 27 (జర్నలిస్ట్ వార్త): మండలంలోని దామెర గ్రామంలో వడదెబ్బ మరో కుటుంబంలో విషాదం నిందింది. గ్రామానికి చెందిన రైతు కాదరీ బాల ఎల్మూర్ (58) మంగళవారం రాత్రి అస్వస్థతకు గురై చికిత్స పొందుతూ మృతి చెందారు. కుటుంబ సభ్యులు తెలిపిన వివరాల ప్రకారం.. బాల ఎల్మూర్ మంగళవారం వ్యవసాయ బావి వద్ద పనులు ముగించుకుని సాయంత్రం ఇంటికి చేరుకున్నారు. కొద్దిసేపటికే వాంతులు, విరేచనాలతో తీవ్ర అస్వస్థతకు గురయ్యారు. బుధవారం తెల్లవారుజామున కడుపునొప్పి ఎక్కువ కావడంతో కుటుంబ సభ్యులు వెంటనే 108 అంబులెన్స్లో హజూరాబాద్ ప్రభుత్వ ఆస్పత్రికి తరలించారు. అయితే మార్గమధ్యలోనే వాంతులు, విరేచనాలు తీవ్రంగా కావడంతో నోటిలో నుంచి నురుగు రావడంతో స్పృహ కోల్పోయినట్లు తెలిపారు. ఆస్పత్రి సమీపానికి చేరుకునే సరికి ఆయన మృతి చెందినట్లు వైద్యులు నిర్ధారించారు. బాల ఎల్మూర్ మృతి వార్త గ్రామంలో విషాదాన్ని నింపింది. విషయం తెలుసుకున్న గ్రామస్థులు తండోపతండాలుగా వెళ్లి కుటుంబ సభ్యులను పరామర్శించారు. కాంగ్రెస్, బీఆర్ఎస్, బీజేపీ, సీపీఐ పార్టీల నాయకులతో పాటు గ్రామ పెద్దలు, రైతులు పెద్ద సంఖ్యలో హాజరై మృత్యుడికి నివాళులర్పించారు. మృత్యుడికి భార్యతో పాటు ముగ్గురు కుమార్తెలు ఉన్నారు. కుమార్తెల వివాహాలు పూర్తికాగా, కుమారుడి వివాహం జరగాల్సి ఉందని కుటుంబ సభ్యులు కన్నీరుమున్నీరయ్యారు.

బాధిత కుటుంబాలను పరామర్శించిన కాంగ్రెస్ నాయకులు.



బయ్యారం, మే 27 (జర్నలిస్ట్ వార్త): బయ్యారం మండల కేంద్రానికి చెందిన సిపిఐ ఎంఎల్ న్యూడెమోక్రసీ పార్టీ సీనియర్ నాయకులు మోడెం సారయ్య గత కొద్దిరోజులుగా తీవ్ర అనారోగ్యంతో బాధపడుతూ కిమ్స్ హాస్పిటల్ లో జాయిన్ అయి చికిత్స పొందుతూ బుధవారం తెల్లవారు జామున మరణించారు. వారి భౌతికకాయాన్ని కాంగ్రెస్ నాయకులు మాజీ ఎంపీపీ గురులోత్ కివన్ నాయక్ సందర్శించి ఘనంగా నివాళులు అర్పించారు. సారయ్య భౌతికంగా మన మధ్య లేకపోవడం చాలా బాధకరం అన్నారు. వారి కుటుంబానికి ఎల్లవేళల సహాయ సహకారాలు అందిస్తామన్నారు. ఈ నెల 25న జాతీయ కబడ్డీ క్రీడాకారుడు రైల్వే హెడ్ కానిస్టేబుల్ మాడే రాజమల్లు మృతి చెందగా వారి కుటుంబాన్ని పరామర్శించి మనో ధైర్యాన్ని కల్పించారు. రాజమల్లు కుటుంబానికి ఎల్ల వేళల తనవంతు సహాయ సహకారాలు అందజేస్తానని కివన్ నాయక్ అన్నారు. ఈ కార్యక్రమంలో బయ్యారం పట్టణ కాంగ్రెస్ పార్టీ అధ్యక్షులు నాయిని శ్రీనివాస్ రెడ్డి, సీనియర్ కాంగ్రెస్ నాయకులు తాటి జనార్దన్, కంకటి నారాయణ, నందగిరి భద్రయ్య, నందిపాటి బవాణి, ఎనుగుల రంజిత, తుపాకుల సతీష్, రాంబాబు తదితరులు పాల్గొన్నారు.

చలో హైదరాబాద్ ను విజయవంతం చేయండి -నాయిని శ్రీనివాస్ రెడ్డి పిలుపు.

బయ్యారం, మే 27 (జర్నలిస్ట్ వార్త) ఈనెల 31న హైదరాబాద్ బస్టీబాగ్ ప్రెస్ క్లబ్లో జరగనున్న తెలంగాణ ఉద్యమకారుల నడస్సును విజయవంతం చేయాలని మహబూబాబాద్ జిల్లా తెలంగాణ ఉద్యమకారుల ఫోర్మ్ ప్రధాన కార్యదర్శి నాయిని శ్రీనివాస్ రెడ్డి బుధవారం పిలుపునిచ్చారు. కే.కేశవరావు, రాష్ట్ర ప్రభుత్వం ఏర్పాటు చేసిన ప్రత్యేక కమిటీతో ప్రత్యేక సమావేశం జరుగుతుందని అయిన తెలిపారు. మహబూబాబాద్ జిల్లా నుంచి ఉద్యమ నాయకులు, కమిటీలు, జిల్లా కమిటీలు, నియోజకవర్గ కమిటీలు, మండల బాధ్యులు ముఖ్యంగా మహిళా ఉద్యమకారిణిలు పెద్ద సంఖ్యలో పాల్గొని నడస్సును విజయవంతం చేయాలని విజ్ఞప్తి చేశారు.



పంట వ్యర్థాలు కాల్చొద్దు. రైతులకు వ్యవసాయ శాఖ విజ్ఞప్తి..



బయ్యారం/మే 27.(జర్నలిస్ట్ వార్త)బయ్యారం మండలం కంబాలపల్లి గ్రామంలో వ్యవసాయ విస్తరణ అధికారులు భయాజ్,కాచనపల్లి గ్రామంలో వ్యవసాయ విస్తరణ అధికారి ఆఖిల్,కొత్తగూడెం గ్రామంలో వెంకటాచార్య వ్యవసాయ విస్తరణ అధికారి తేజస్వి ఆధ్వర్యంలో సర్పంచ్ కొర్నా సుమలతో కలిసి రైతులకు పరి మిగులు అవశేషాల దహనం, పంటల వైవిధ్యీకరణ, నానో యూరియా వినియోగంపై అవగాహన సమావేశం నిర్వహించారు.ఈ కార్యక్రమంలో రైతులకు పంట అవశేషాల వలన కలిగే నష్టాలు, పంటల వైవిధ్యీకరణ అవసరం,నానో యూరియా సరైన వినియోగం వల్ల ఎరువుల ఖర్చు తగ్గడం,దిగుబడులు మెరుగుపడే అంశాలపై పూర్తిగా అవగాహన కల్పించారు.రైతులు శాస్త్రీయ,పర్యావరణహిత వ్యవసాయ పద్ధతులను అనుసరించాలని రైతులకు సూచించారు.

ముస్లింలకు బక్రీద్ శుభాకాంక్షలు తెలిపిన కల్వన సునీల్ నాయక్..

బయ్యారం/మే 27.(జర్నలిస్ట్ వార్త) బక్రీద్ పర్వదినం సందర్భంగా ముస్లిం సోదరులకు బిఆర్ఎస్ పార్టీ మండల నాయకురాలు కల్వన సునీల్ నాయక్ శుభాకాంక్షలు తెలిపారు.హజ్రత్ ఇబ్రహీం త్యాగనిరతికి ప్రతికగా నిర్వహించుకునే బక్రీద్ సందర్భంగా ముస్లిం సోదర సోదరీమణులకు 'ఈద్ ముబారక్' అని వారు తెలిపారు.త్యాగ బుద్ధిని,నిజమైన భక్తిప్రపత్తులు కలిగి ఉన్నవారే దైవకృపకు పాత్రులు అవుతారనే సూక్తిని బక్రీద్ మనకు తెలియజేస్తుందని తెలిపారు.నేటి ఆధునిక కాలంలో సాటి మనిషిని ప్రేమించేవారే నిజమైన దైవభక్తులుగా చెప్పవచ్చునని వారు అన్నారు.హజ్రత్ ఇబ్రహీం స్ఫూర్తితో అందరూ సాటివారిని ఆదరిస్తూ సహృదయంతో ముందుకు సాగాలని 'బక్రీద్' సందర్భంగా ఆకాంక్షించారు.బక్రీద్ పండుగ సందర్భంగా ప్రవక్త ఇబ్రహీం త్యాగ నిరతిని స్మరించుకుందామని కల్వనా సునీల్ నాయక్ పిలుపునిచ్చారు.



సమస్యల సుడిగుండంలో మనిషి జీవితం..



పెరుగుతున్న ఆందోళనలు.. తగ్గుతున్న మనశ్శాంతి.. ఈ ఆధునిక కాలంలో మనిషి జీవితం బయటకు కనిపిస్తున్నంత సులభంగా లేదు. చిరునవ్వులు వెనుక బాధలు.. విజయాల వెనుక ఓటమిలు.. సంబంధాల వెనుక స్వార్థాలు పెరుగుతున్నాయి. ప్రతి మనిషి ఏదో ఒక సమస్యతోనే జీవిస్తున్న వాస్తవ పరిస్థితి సమాజంలో స్పష్టంగా కనిపిస్తోంది. పేదవాడి జీవితం ఉదయం లేస్తే కడుపు నింపే పోరాటంతో మొదలవుతోంది. రోజంతా కష్టపడి పనిచేసినా కుటుంబ అవసరాలు తీర్చడం కష్టమవుతోంది. అప్పులు, అనారోగ్యాలు, ఉపాధి సమస్యలు అతడిని మానసికంగా బలహీనుడిని చేస్తున్నాయి. "రేపు ఎలా ఉంటుంది" అన్న భయం పేదవాడిని ప్రతి క్షణం వెంటాడుతోంది. మధ్యతరగతి జీవితం మరింత సంక్లిష్టంగా మారింది. ఉద్యోగ ఒత్తిడి, పిల్లల చదువులు, పెరుగుతున్న ఖర్చులు, ఈవెంట్ ల భారం మధ్య జీవితం పరుగెత్తుతోంది. కుటుంబంతో ప్రశాంతంగా గడిపే సమయం కూడా చాలామందికి దొరకడం లేదు. సంతోషం కోసం సంపాదిస్తున్నా.. సంపాదన కోసం సంతోషాన్ని కోల్పోతున్నారూ. ధనవంతుల జీవితాల్లో కూడా ప్రశాంతత కొరవడంతోంది. దుబ్బు పెరిగేకొద్దీ ఆశలు పెరుగుతున్నాయి. అవసరాల కంటే ఆర్థికాలకే ప్రాధాన్యం పెరుగుతోంది. ఆస్తులు పెరిగినా మనశ్శాంతి మాత్రం అందని ద్రాక్షగానే మిగులుతోంది. ఒకప్పుడు కుటుంబాలు అనుబంధాలకు నిలయలుగా ఉండేవి. ఇప్పుడు అదే కుటుంబాల్లో మాటలు తగ్గి మొబైల్ ఫోన్లు పెరిగాయి. పెద్దలను గౌరవించడం, చిన్నవారిని ఆదరించడం వంటి విలువలు క్రమంగా కనుమరుగవుతున్నాయి. కలిసి ఉంటున్నా.. మనసులు మాత్రం దూరమవుతున్నాయి. సమాజంలో మానవత్వం తగ్గిపోతున్న పరిస్థితులు ఆందోళన కలిగిస్తున్నాయి. పక్కంటివారి సమస్య కూడా తన సమస్యగా భావించే రోజులు తగ్గిపోయాయి. ఇప్పుడు ఎవరి జీవితం వారిదే అన్న భావన పెరుగుతోంది. స్వార్థం పెరిగి సహాయం చేసే మనసులు తగ్గిపోతున్నాయి. మాటల్లో నిజాయితీ తగ్గిపోతోంది. సంబంధాల్లో సమ్మతం కలిగిపోతోంది. అవసరం ఉన్నంతవరకే దగ్గరవుతున్న సంబంధాలు.. పని పూర్తయిన తర్వాత దూరమవుతున్న మనుషులు.. సమాజంలో కొత్త వాస్తవాలుగా మారిపోయాయి. సాంకేతికత

పెరిగింది.. సౌకర్యాలు పెరిగాయి.. కానీ మనిషి సంతోషం మాత్రం తగ్గిపోయింది. చిన్న చిన్న విషయాలకే ఆందోళన చెందుతూ చాలామంది మానసిక ఒత్తిడికి గురవుతున్నారు. నేటి యువతలో నిరాశ, ఒంటరితనం, ఆత్మవిశ్వాస లోపం పెరుగుతున్నాయి. పోటీ ప్రపంచంలో నిలబడాలనే ఒత్తిడి వారిని మానసికంగా అలసటకు గురి చేస్తోంది. అయితే సమస్యలు జీవితం యొక్క భాగమే కాని.. అంతిమం కాదు. ప్రతి కష్టానికీ ఒక పరిష్కారం ఉంటుంది. ప్రతి చీకటి తర్వాత వెలుగు వచ్చినట్లే.. ప్రతి బాధ తర్వాత ఆనందం వస్తుంది. మనిషికి చివరికి కావాల్సింది దుబ్బు కాదు.. మనసును అర్థం చేసుకునే మనుషులు.. ప్రేమతో పలకరించే కుటుంబం.. సమ్మతమైన సంబంధాలు.. ప్రశాంతమైన జీవితం. తోటి మనిషిని అర్థం చేసుకోవడం.. కుటుంబానికి సమయం కేటాయించడం.. మానవత్వాన్ని నిలబెట్టడం.. సంబంధాల్లో నిమ్మకాయని ఎంచడం.. ఇవే సమాజాన్ని మళ్లీ మంచితన దారిలో నడిపించగలవు. చివరికి మనిషి వెనుక మిగిలేది సంపాదించిన ఆస్తి కాదు.. సంపాదించిన ప్రేమ, గౌరవం, మంచితనం మాత్రమే. అందుకే సమస్యలు ఎన్ని వచ్చినా దైర్యం కోల్పోకూడదు. మనసు మంచిగా ఉంటే జీవితం మరింత అందంగా మారుతుంది.



సీనియర్ జర్నలిస్ట్ క్షోణ్ సుధాకర్ (సీనియర్) హనుమకొండ జిల్లా టీఎంఐడబ్ల్యూజే (బజేయూ) జిల్లా కార్యవర్గ సభ్యులు 9980401581

రవీంద్రభారతిలో మిన్నంటిన తెలంగాణ ప్రజాకళా వైభవం

వరంగల్ విద్యార్థుల ప్రతిభ అభినందనీయం



హైదరాబాద్/మే 27 (జర్నలిస్ట్ వార్త): తెలంగాణ రాష్ట్ర ప్రభుత్వం, భాషా సాంస్కృతిక శాఖ సంయుక్త ఆధ్వర్యంలో రవీంద్రభారతిలోని పాల్వూరికి సోమన్న వేదికపై నిర్వహిస్తున్న ప్రతిష్ఠాత్మక తెలంగాణ ప్రజాకళ 99 రోజుల సాంస్కృతిక మహోత్సవం కళాభిమానులను విశేషంగా ఆకట్టుకుంటోంది. మహిళల ఆధ్వర్యంలో సాగుతున్న ఈ సంబంధాల్లో భాగంగా నిర్వహించిన సాంస్కృతిక ప్రదర్శనలు ప్రేక్షకులను మంత్రముగ్ధులను చేశాయి. ఈ ఉత్సవంలో వరంగల్ విద్యార్థులు ప్రభుత్వ సంగీత, నృత్య కళాశాల విద్యార్థులు అద్భుత

ప్రతిభ కనబరిచి అందరి అభినందనలు అందుకున్నారు. కార్యక్రమంలో భాగంగా గడ్డం భారతి బృందం ప్రదర్శించిన మహిళా కోలాటం నయనానందకరంగా సాగగా, రమా బృందం వీరోచితంగా సమర్పించిన మహిళా దమ్ముల దరువు ప్రేక్షక శ్రేణిని కట్టిపడేసింది. అంతకుముందు వరంగల్ విద్యార్థులు కళాశాల విద్యార్థిని పెరుమాండ్ల సువర్ణ ఆలపించిన జానపద గేయం శ్రోతలను అలరించగా, పెరుమాండ్ల శివ కళ్యాణి చదివిన కవిత సమాజాన్ని ఆలోచింపజేసేలా సాగింది. ఈ వేడుకకు ముఖ్య అతిథిగా విచ్చేసిన తెలంగాణ రాష్ట్ర మహిళా కమిషన్ సభ్యురాలు సూనావత్ రాధా, భాషా సాంస్కృతిక శాఖ సంచాలకులు డాక్టర్ ఎమగు నర్సింహా రెడ్డిలు కళాకారులను శాలువలతో ఘనంగా సత్కరించి, వారి నైపుణ్యాన్ని అభినందించారు. ఈ కార్యక్రమంలో సాంస్కృతిక శాఖ అసిస్టెంట్ డైరెక్టర్ నర్సింబ, తెలంగాణ సాంస్కృతిక సారథి అడ్మినిస్ట్రేటివ్ ఆఫీసర్ డాక్టర్ విజయ్ కుమార్, సాంస్కృతిక శాఖ సలహాదారులు ముచ్చర్ల దినకర్, సీనియర్ అసిస్టెంట్ శ్రీనివాస్ తదితరులు పాల్గొన్నారు.

రణరంగంగా మారిన గాంధీభవన్ మంత్రుల సమక్షంలోనే నేతల బాహాబాహీ



హైదరాబాద్,మే 27 (జర్నలిస్ట్ వార్త): హైదరాబాద్ జిల్లా కాంగ్రెస్ సమావేశంలో ఘర్షణ చోటుచేసుకుంది. గాంధీభవన్లో మంత్రులు పాస్టు ప్రభాకర్, అజహరుద్దీన్, విహెచ్. ఎమ్మెల్సీలు బల్లమూరి, అద్దంకి దయాకర్ల సమక్షంలోనే నేతల ఫిరోజ్ ఖాన్, ఉస్మాన్ అల్ హజీ బాహాబాహీ దిగారు. ప్రాణాళి విషయంలో వీరి మధ్య గొడవ జరిగింది. అజహరుద్దీన్ పక్కన కూర్చునే అంశంలో వివాదం చెలరేగింది. ఈ క్రమంలో ఉస్మాన్ అల్ హజీ నెట్టివేయడంతో ఫిరోజ్ ఖాన్ కిందపడిపోయారు. ఇద్దరి మధ్య ఘర్షణను అడ్డుకునేందుకు సీనియర్ నేత వీహెచ్ యత్నించారు. ఆయన్ను కూడా నెట్టివేసేలా వ్యవహరించడంతో నేతలు అడ్డుకున్నారు. ఈ పరిణామంతో మంత్రి అజహరుద్దీన్ అక్కడి నుంచి వెళ్లిపోయారు. సమావేశం ముగిసినట్లు మంత్రి పాస్టు ప్రభాకర్ ప్రకటించారు. హైదరాబాద్లోని కాంగ్రెస్ పార్టీ ప్రధాన కార్యాలయం గాంధీభవన్ సర్ ప్రక్రియపై చర్చించేందుకు బుధవారం ఏర్పాటు చేసిన సమావేశం తీవ్ర ఉద్రిక్తతకు వేదికైంది. పార్టీ సీనియర్ నేత, మంత్రి మహ్మద్ అజహరుద్దీన్ పక్కన కూర్చోనే విషయంలో కాంగ్రెస్ నాయకులు ఫిరోజ్ ఖాన్, కార్వాన్ ఇన్ చార్జ్ ఉస్మాన్ అల్ హజీల మధ్య తీవ్ర ఘర్షణ చోటుచేసుకుంది. మొదట ఇద్దరి మధ్య మాటల యుద్ధంతో ప్రారంభమైన ఈ గొడవ కాస్తా శృతిమించి ఒకరి చొక్కాలు ఒకరు పట్టుకునే వరకు వెళ్లింది. ఈ క్రమంలోనే ఆగ్రహంతో ఉస్మాన్.. ఫిరోజ్ ఖాన్ ను గట్టిగా తోసేయడంతో ఆయన ఒక్కసారిగా కిందపడిపోయారు. గాంధీభవన్ లో సీనియర్ నేతల సమక్షంలోనే ఈ రసాభాస జరగడంతో అక్కడ ఉన్న పార్టీ శ్రేణులు ఒక్కసారిగా షాకై గురయ్యాయి. ఈ గొడవ మరింత పెద్దది కాకుండా ఉండేందుకు అక్కడే ఉన్న సీనియర్ కాంగ్రెస్ నేత వి.హనుమంతరావు (వీహెచ్) వెంటనే జోక్యం చేసుకుని ఇరువర్గాలను అడ్డుకునే ప్రయత్నం చేశారు. అయితే, ఆవేశంలో ఉన్న నేతలు వీహెచ్ ను కూడా పక్కకు తోసేసేందుకు ప్రయత్నించడంతో వాతావరణం మరింత వేడికైంది. వెంటనే అప్రమత్తమైన మిగతా కాంగ్రెస్ నాయకులు, భద్రతా సిబ్బంది మధ్యలో దూరం ఇరువర్గాలను విడదీయడంతో పరిస్థితి అదుపులోకి వచ్చింది.

రెవెన్యూ శాఖలో పలువురు బదిలీ

పలు జిల్లాల్లో తహసీల్దార్లను బదిలీ చేస్తూ ఆదేశాలు హైదరాబాద్,మే 27 (జర్నలిస్ట్ వార్త): : తెలంగాణ రాష్ట్ర రెవెన్యూ శాఖలో ప్రభుత్వం పలువురు అధికారులను బదిలీ చేస్తూ కీలక నిర్ణయం తీసుకుంది. రాష్ట్రవ్యాప్తంగా వివిధ జిల్లాల్లో పనిచేస్తున్న 12 మంది తహసీల్దార్లను బదిలీ చేస్తూ రెవెన్యూ శాఖ బుధవారం ఉత్తర్వులు జారీ చేసింది. బదిలీ అయిన అధికారులను తక్షణమే అమల్లోకి వచ్చేలా డిస్మిట్ రెవెన్యూ ఆఫీసర్లు, స్పెషల్ డిప్యూటీ కలెక్టర్లు గా కొత్త పోస్టింగులను కేటాయించారు. ఈ బదిలీలకు సంబంధించిన పూర్తి నివేదికను, అధికారులు విధుల్లో చేరిన వివరాలను ప్రభుత్వానికి తక్షణమే సమర్పించాలని భూపరిపాలన ప్రధాన కమిషనర్ తో పాటు సంబంధిత జిల్లా కలెక్టర్లను ప్రభుత్వం ఆదేశించింది. ఉత్తర్వుల ప్రకారం బదిలీ అయిన వారిలో నిర్మల్ తహసీల్దార్ మోతీరామ్ ఎ. ను మంచిర్యాల డిఆర్ఓగా, కరీంనగర్ కు చెందిన బి. రాజేశ్వరిని పెద్దపల్లి డిఆర్ఓగా, పెద్దపల్లికి చెందిన కె.వై. ప్రసాద్ ను జగిత్యాల డిఆర్ఓగా నియమించారు. అలాగే వనపర్తి నుంచి ఆర్. పాండును నాగర్ కర్నూల్ డిఆర్ఓగా, ఖమ్మం నుంచి వి. రవికుమార్ ను ములుగు డిఆర్ఓగా, మేడ్చల్-మల్కాజగిరి నుంచి జె. స్వామిని కరీంనగర్ డిఆర్ఓగా, నాగర్ కర్నూల్ నుంచి ఎ. పాండును కామారెడ్డి డిఆర్ఓగా బదిలీ చేశారు. వీరితో పాటు జనగామ తహసీల్దార్ సిహెచ్. శ్రీకాంత్ ను మహబూబ్ నగర్ స్పెషల్ కలెక్టర్ పీఠా నియమించగా, ఎం. సుధర్శన్ రెడ్డి (నూర్పల్లి) ను సిద్దిపేట ఎస్సీగా, ఎం. రమాదేవి (ఖమ్మం) ను నల్గొండ ఎస్సీగా, జి. కుమారస్వామి (పెద్దపల్లి) ను సిరిసిల్ల ఎస్సీగా , ఎన్. వెంకట్ రెడ్డి (కరీంనగర్) ను కరీంనగర్ ఎస్సీ (ఎల్ఐ) గా బదిలీ చేస్తూ ప్రభుత్వం ఉత్తర్వుల్లో స్పష్టం చేసింది.



TEASER

SUMMER HOLIDAYS

సమ్మర్ హాలిడేస్ టీజర్ విడుదల

ఏ మిడిల్ క్లాస్ బయోపిక్ తో అందరికీ చేరువయ్యారు నటుడు రోహన్. ఈ సమ్మర్ లో మరోసారి సమ్మర్ పంచేందుకు వచ్చేశాడు. రోహన్, అరుణ్ ప్రధానపాత్రల్లో రానున్న చిత్రం 'సమ్మర్ హాలిడేస్'. శ్రీకర్ నాయన్ తెరకెక్కిస్తున్నారు. జయసుధ, వాసుకీ ఆనంద్, రాజీవ్ కనకాల కీలకపాత్రల్లో నటిస్తున్నారు. తాజాగా ఈ సినిమా టీజర్ ను చిత్ర బృందం పంచుకుంది.

కమల్ హాసన్ ను కలిసిన భాగ్యశ్రీ భోర్సే

కోలీవుడ్ నటుడు శివ కార్తికేయన్ 'సెయన్' పై భారీ అంచనాలు నెలకొన్నాయి. కమల్ హాసన్ సొంత నిర్మాణ సంస్థపై ఈ సినిమా రానుంది. ఇందులో హీరోయిన్ గా నటిస్తోన్న భాగ్యశ్రీ భోర్సే తాజాగా కమల్ ను కలిశారు. ఆయనతో దిగిన ఫోటోలను పంచుకుంటూ ఆనందం వ్యక్తం చేశారు. డియర్ కమల్ హాసన్ సర్.. చిన్నప్పటినుంచి మిమ్మల్ని చూస్తూ పెరిగాను. ఇప్పుడు ఆ చిన్న అమ్మాయి మీ సినీమాలో నటిస్తోంది. మీరు నా తలపై చేయి వేసి ఆశీర్వాదించిన క్షణాలను వర్ణించడానికి మాటలు సరిపోవు. మీరు గర్వపడేలా చేస్తానని ప్రామిస్ చేస్తున్నా అని భాగ్యశ్రీ పోస్ట్ పెట్టారు. ప్రస్తుతం ఈ ఫోటో, ఆమె పోస్ట్ సోషల్ మీడియాలో వైరల్ అవుతున్నాయి. 'అమరన్' విజయం తర్వాత శివకార్తికేయన్.. కమల్ హాసన్ సొంత నిర్మాణ సంస్థలో చేస్తున్న రెండో చిత్రమిది. శివకుమార్ మురుగేశన్ తెరకెక్కిస్తున్నారు. 'ఇది గ్రామీణ నేపథ్యంలో సాగే సినిమా. కుటుంబ ప్రేక్షకుల్ని అలరించే భావోద్వేగాలు, మాస్ యాక్షన్, వినోదాన్ని మిళితం చేసుకుని ఉంటుందిని టీమ్ తెలిపింది. ఈ సినిమా అక్టోబరులో థియేటర్లలోకి రానుంది.



ట్రోలిర్స్ ను పెద్దగా పట్టించుకోను

రామ్ చరణ్ హీరోగా బుచ్చిబాబు సానా దర్శకత్వంలో తెరకెక్కుతున్న భారీ పాన్ ఇండియా చిత్రం 'పెద్ది' విడుదలకు సిద్ధమవుతోంది. జూన్ 4న ప్రేక్షకుల ముందుకు రానున్న ఈ సినిమాపై ఇప్పటికే భారీ అంచనాలు నెలకొన్నాయి. చిత్ర బృందం ప్రస్తుతం దేశవ్యాప్తంగా ప్రమోషన్స్ తో బిజీగా ఉండగా, ఇటీవల జరిగిన కొన్ని కేవలం ట్రోలిర్ రామ్ చరణ్ మాట్లాడిన తీరు సోషల్ మీడియాలో చర్చనీయాంశమైంది. కొన్ని సందర్భాల్లో పేర్లు మర్చిపోవడం, బెంగళూరు ఈవెంట్ లో కొద్దిగా కన్నడలో మాట్లాడటం వంటి అంశాలపై కొందరు సోషల్ మీడియాలో ట్రోలింగ్ కు దిగారు. ఈ నేపథ్యంలో 'పెద్ది' చిత్రంలో అప్పలసూరి అనే పవర్ ఫుల్ పాత్రలో కనిపించనున్న జగపతి బాబు తాజాగా మీడియాలో మాట్లాడారు. ఈ సందర్భంగా రామ్ చరణ్ పై జరుగుతున్న ట్రోలింగ్ తో పాటు తనపై గతంలో వచ్చిన విమర్శలపైనా స్పందించారు. ట్రోలింగ్ చేసే వాళ్ల గురించి నేను పెద్దగా పట్టించుకోను. పనిలేని వాళ్లు ఎవ్వరినైనా కిందకి లాగాలనే ఉద్దేశంతో ఇలాంటి పనులు చేస్తుంటారు. చరణ్ ఈ సినిమా కోసం ఎంత కష్టపడ్డాడు, ఎన్ని గాయాలు అయ్యాయి, ఎంత శ్రమించాడు అనే విషయాలను పక్కనపెట్టి చిన్న విషయాలను పట్టుకుని పెద్దదిగా చేస్తున్నారని అన్నారు. అలాగే ఒక పెద్ద సినిమా ప్రమోషన్స్ సమయంలో హీరోపై ఎంత ఒత్తిడి ఉంటుందో కూడా ఆయన వివరించారు. ఒకవైపు డబ్బింగ్ పనులు, మరోవైపు పోస్ట్ ప్రొడక్షన్, సెన్సార్, థియేటర్ల వ్యవహారాలు.. ఇలా ఎన్నో బాధ్యతలు ఒకేసారి ఉంటాయి. ఆ ఒత్తిడిలో చిన్న చిన్న విషయాలు మర్చిపోవడం సహజం. నేను కూడా చాలా సందర్భాల్లో మర్చిపోతాను. అలాంటివంటివి పట్టుకుని ట్రోలి చేయడం సరికాదు అని వ్యాఖ్యానించారు. ఇక తనపై గతంలో వచ్చిన ట్రోలింగ్ పై కూడా ఆయన స్పందించారు. ఒక సీన్ కోసం నేను 70 లేదా 80 టేక్స్ తీసుకున్నానని సోషల్ మీడియాలో ప్రచారం చేశారు. కానీ అందులో ఎలాంటి నిజం లేదు. ఎక్కువలో ఎక్కువ మూడు టేక్స్ తీసుకుని ఉంటాను. పూర్తిగా ఫేక్ సమాచారంతో ట్రోలింగ్ చేశారని స్పష్టం చేశారు.

చిరంజీవి జోక్యంతో 'పర్సంటేజీ' నిర్ణయం వాయిదా.. రెంటల్ విధానంలోనే 'పెద్ది' సినిమా!



మెగాస్టార్ చిరంజీవితో ఎగ్జిబిటర్ల తాజా సమావేశం అనంతరం వివాదం ఓ కొలిక్కి వచ్చింది. తెలంగాణ ఎగ్జిబిటర్లు, నిర్మాతల మధ్య గత కొంతకాలంగా పర్సంటేజీ వివాదం కొనసాగుతోన్న విషయం తెలిసింది. పెద్ది చిత్రం నుంచి పర్సంటేజీ విధానం అమలు కావాల్సిందేనని ఎగ్జిబిటర్లు డిమాండ్ చేస్తున్నారు. ఈ నేపథ్యంలో చిరంజీవితో తెలంగాణ ఎగ్జిబిటర్లు ఈరోజు సమావేశమయ్యారు. ఆయన జోక్యంతో పర్సంటేజీ విధానం నిర్ణయం వాయిదాపడింది. దీంతో జూన్ 4వ తేదీన విడుదల కానున్న పెద్ది చిత్రంను రెంటల్ విధానంలోనే ప్రదర్శించాలని ఎగ్జిబిటర్లు నిర్ణయించారు. జూన్ 30వ తేదీ తర్వాత విడుదలయ్యే చిత్రాలకు పర్సంటేజీ విధానం వర్తింపజేస్తామని వారు తెలిపారు. తెలంగాణ ఎగ్జిబిటర్లు తీసుకున్న నిర్ణయంపై చిరంజీవి హర్షం వ్యక్తం చేశారు. ఫిల్మ్ ఛాంబర్ కమిటీ నివేదిక మేరకు ముందుకు సాగాలని సూచించారు.



ప్రతి భాషను గౌరవిస్తా

టాలీవుడ్ యంగ్ సెన్సేషన్ శ్రీలీల ఇండస్ట్రీలోకి వచ్చిన అతి తక్కువ సమయంలోనే తన అద్భుతమైన డాన్స్, చలాకీతనంతో యువతలో విపరీతమైన క్రేజ్ సంపాదించుకుంది. ఇటీవల కొన్ని సినిమాలు ఆశించిన స్థాయిలో విజయం సాధించకపోయినప్పటికీ, ఈ అమ్మడికి టాలీవుడ్ తో పాటు ఇతర పరిశ్రమల్లోనూ పరుస అవకాశాలు కన్పించుతున్నాయి. ప్రస్తుతం కోలీవుడ్ స్టార్ హీరో ధనుష్ 'బి-55' ప్రాజెక్టుతో పాటు, టాలీవుడ్ లో కార్తిక్ ఆర్యన్ సరసన 'అషిక్-3' చిత్రంలో నటిస్తూ బిజీగా ఉంది. భాషా భేదాలు లేకుండా ఇండియన్ సినీమాలో దూసుకుపోతున్న శ్రీలీల... తాజాగా భాష, సంస్కృతిపై చేసిన వ్యాఖ్యలు సోషల్ మీడియాలో వైరల్ అవుతున్నాయి. వివిధ చిత్ర పరిశ్రమల్లో పనిచేయడంపై ఆమె మాట్లాడుతూ.. "నేను ప్రతి భాషను ఎంతో గౌరవిస్తాను. ప్రస్తుతం నాలుగు, ఐదు భాషల్లో ప్రాజెక్టులు చేస్తున్నాను. నేను ఏ కొత్త ప్రాంతానికి వెళ్లినా, స్టేజీ పైన ఉన్నంతసేపూ అక్కడి స్థానిక భాషలోనే మాట్లాడటానికి ప్రయత్నిస్తాను. ఆ ప్రాంత ప్రజలకు, వారి సంస్కృతికి నేను ఇచ్చే కనీస గౌరవం అది" అని స్పష్టం చేసింది. వచ్చి కేవలం టీవీలో మాట్లాడటం వల్ల ప్రేక్షకులకు, సెలబ్రిటీలకు మధ్య ఉన్న దూరం తగ్గి, ఒక మంచి అనుబంధం ఏర్పడుతుందని శ్రీలీల అభిప్రాయపడింది. ఇది కేవలం సినిమా పబ్లిసిటీ కోసం చేసే పని కాదని, మనకు గుర్తింపునిచ్చిన ఆయా ప్రాంతాల ఐడెంటిటీని గౌరవించడమేనని తెలిపింది.

చిరంజీవిపై అసత్య ప్రచారం....

యూట్యూబ్ ఛానెల్ పై కేసు నమోదు

మెగాస్టార్ చిరంజీవి ప్రతిష్టకు భంగం కలిగించేలా, ఆయన ఆరోగ్యం తప్పుడు ప్రచారం చేసిన యూట్యూబ్ ఛానెల్ పై పోలీసుల కేసు నమోదు చేశారు. చిరంజీవి ఆరోగ్యంపై అసత్య ప్రచారం చేయడంతో మార్నింగ్ వీడియోను పోలీసులు గుర్తించారు. ఆ వీడియోలను ఓ యూట్యూబ్ ఛానెల్ విస్తృతంగా ప్రచారం చేసినట్లు పోలీసులు పేర్కొన్నారు. యూట్యూబ్ ఛానెల్ అవ్ లోడ్ చేసిన వివాదాస్పద కంటెంట్ కు సంబంధించిన వీడియో లింకులు, స్క్రీన్ షాట్లను న్యాయవాది రామకృష్ణ మిర్యాల పోలీసులకు అందజేశారు. సెలబ్రిటీల వ్యక్తిగత జీవితాలపై ముఖ్యంగా ఆరోగ్యంపై తప్పుడు వార్తలు ప్రసారం చేయడం చట్టవిరుద్ధమని ఫిర్యాదులో న్యాయవాది వివరించారు. పోలీసులు యూట్యూబ్ ఛానెల్ పై కేసు నమోదు చేసి దర్యాప్తు చేస్తున్నారు.



'పుష్ప' అవకాశం నాకూ పోకే.. ఆ పాత్ర నా జీవితాన్నే మార్చేసింది: సునీల్

కమెడియన్ గా కెరీర్ ప్రారంభించి, హీరోగా, విలన్ గా తనకంటూ ప్రత్యేక గుర్తింపు తెచ్చుకున్న నటుడు సునీల్, 'పుష్ప' చిత్రంలో మంగళం శ్రీను పాత్రకు ఎంపికవడం తనకూ ఓ షాక్ అని అన్నారు. ఈ పాత్ర తన జీవితాన్నే మార్చేసిందని, అన్ని భాషల్లోనూ అవకాశాలు తెచ్చిపెట్టిందని ఆయన తెలిపారు. తన తాజా మలయాళ చిత్రం 'కాలాల్' తెలుగు వెర్షన్ ప్రమోషన్లో భాగంగా హైదరాబాద్ లో జరిగిన కార్యక్రమంలో సునీల్ ఈ ఆసక్తికర విషయాలు పంచుకున్నారు. 'పుష్ప'లో విలన్ గా సుకుమార్ మిమ్మల్ని ఎలా ఊహించుకున్నారని అడగగా.. "లాక్ డౌన్ సమయంలో నేను కామెడీ పాత్రలు కాకుండా వేరేవి చేస్తున్నానని సుకుమార్ కు చెప్పాను. రెండు రోజులకే ఆయన ఫోన్ చేసి 'పుష్ప'లో పూర్తిస్థాయి విలన్ పాత్ర ఉంది, కానీ కామెడీ చేయకూడదు, శరీరం కూడా కదపకుండా హావభావాలు పలికించాలని చెప్పారు." అని సునీల్ వివరించారు. లుక్ టెస్ట్ కోసం పంపిన కాన్ఫిడెన్స్ తో రకరకాలుగా ఫోటోలు తీసి పంపించానని, అవి నచ్చడంతో ఆ పాత్రకు ఎంపికయ్యానని గుర్తుచేసుకున్నారు. షూటింగ్ జరిగినన్ని రోజులు పాత్ర కోసం సుడుటిపై షేప్ చేసుకోవాల్సి వచ్చిందని తెలిపారు. సునీల్ 'మూ' అనే కీలక పాత్రలో నటించిన 'కాలాల్' చిత్రం మే 28న తెలుగులో విడుదల కానుంది. ఏనుగు దంఠాల అక్రమ రవాణా నేపథ్యంలో తెరకెక్కిన ఈ చిత్రానికి పాల్ జాకీర్ దర్శకుడు. ఇందులో అంటోనీ వర్మీస్, కబీర్ దుహాన్ సింగ్, దుషారా విజయన్ ఇతర ముఖ్య పాత్రలు పోషించారు.

